

चेन्नई ने मुंबई को 20 रनों से हराया

रोहित का शतक बेकार, पथिराना ने 4 विकेट लेकर पलटा मैच

धोनी ने लगातार तीन छक्के जड़े

मुंबई, 14 अप्रैल। इंडियन प्रीमियर लीग के एल-क्लासिको को चेन्नई सुपर किंग्स ने 20 रन से जीत लिया। टीम ने मुंबई इंडियंस को उन्हीं के होमग्राउंड पर हराया। टीम से पूर्व कप्तान रोहित शर्मा ने शतक लगाया लेकिन वह टीम को जीत नहीं दिला सके। रोहित ने 63 बॉल पर नॉटआउट 105 रन बनाए।

से मथीश पथिराना ने 4 विकेट लिए, उन्होंने ही अहम मौकों पर 4 बड़े विकेट लेकर टीम को वापसी कराई और मैच भी जिताना। टीम से एमएस धोनी ने भी आखिरी 4 गेंदों पर 3 छक्के लगाकर नॉटआउट 20 रन बनाए। और के बीच मैच को एल-क्लासिको कहते हैं। दोनों टीमों के बीच ऐतिहासिक राइवल्स हैं, दोनों ने ही 5-5 खिताब जीते हैं। खास बात ये है कि 2010 में ने अपना टाइटल को फाइनल में हराकर ही जीता था। वहीं ने अपने 5 में से 3 खिताब को हराकर ही जीते हैं।

इससे पहले बल्लेबाजी करते हुए कप्तान ऋतुराज गायकवाड़ (69), शिवम दुबे नाबाद (66) रन और आखिरी ओवर में महेन्द्र सिंह धोनी के चार गेंदों में (20) रनों की छक्कों वाली पारियों की बदौलत चेन्नई सुपर किंग्स ने रविवार को इंडियन प्रीमियर लीग (आईपीएल) के 29वें मुकाबले में मुंबई इंडियंस को जीत के लिए 207 रनों का लक्ष्य दिया है।

आज यहां वानखेडे स्टेडियम मुंबई इंडियंस के कप्तान हार्दिक पंड्या ने टॉस जीतने के बाद पहले गेंदबाजी करने का फैसला किया। बल्लेबाजी करने उतरी चेन्नई सुपर किंग्स की शुरुआत बेहद खराब रही और उसने सलामी बल्लेबाज अजिंक्य रहाणे (5) रन का विकेट दूसरे ही ओवर में गवां



दिया। इसके बाद आठवें ओवर में रचिन रविंद्र 16 गेंदों में (21) रन बनाकर पवेलियन लौट गये। ऋतुराज और शिवम ने पारी को संभाला और तीसरे विकेट के लिये 90 रन जोड़े। ऋतुराज गायकवाड़ ने 40 गेंदों में पांच चौके और पांच छक्के लगाते

हुए (69) रन बनाये। शिवम दुबे 38 गेंदों में 10 चौके और दो छक्के लगाते हुए (66) रन पर नाबाद रहे। डैरिल मिचेल 14 गेंदों में 17 रन बनाकर आउट हुये। महेन्द्र सिंह धोनी ने आखिरी चार गेंदों में नाबाद 20 रन टोकर टीम के स्कोर को 200 के

पार पहुंचाया। चेन्नई की टीम ने निर्धारित 20 ओवरों में चार विकेट पर 206 का स्कोर खड़ा किया। मुंबई की ओर से हार्दिक पंड्या ने दो विकेट लिये। गेपल्ड कोएल्जी, श्रेयस गोपाल एक-एक बल्लेबाज को आउट किया।

कोलकाता नाइट राइडर्स ने लखनऊ सुपर जायंट्स को आठ विकेट से हराया

कोलकाता, 14 अप्रैल। फिल सॉल्ट

नाबाद (89) और कप्तान श्रेयस अय्यर की नाबाद (38) रनों की आतिशी पारियों की बदौलत कोलकाता नाइट राइडर्स ने रविवार इंडियन प्रीमियर लीग (आईपीएल) के 28वें मुकाबले में लखनऊ सुपर जायंट्स को आठ विकेट से हरा दिया है।

162 रनों के लक्ष्य का पीछा करने उतरी कोलकाता की शुरुआत अच्छी नहीं रही और वह सलामी बल्लेबाज सुनील नारायण (6) और उसके बाद अंगकृष्ण रघुवंशी (7) के विकेट गवां कर संकट में फंस गई थी। ऐसे समय में श्रेयस अय्यर ने फिल सॉल्ट के तीसरे विकेट लिये अविजित 120 रनों की साझेदारी करते हुए टीम को आठ विकेट से जीत दिला दी। फिल सॉल्ट ने 47 गेंदों में 14 चौके और तीन छक्के लगाते हुए नाबाद 89 रन बनाये। वहीं श्रेयस अय्यर ने 38 गेंदों में छह चौकों की मदद से नाबाद 38 रन बनाते हुए धैर्यपूर्ण पारी खेली। कोलकाता ने 15.4 ओवर में दो विकेट के नुकसान पर 162 रन बनाकर आठ विकेट से मुकाबला जीता। लखनऊ की ओर से केवल मोहसिन खान एकमात्र कामयाब गेंदबाज रहे उन्होंने दो बल्लेबाजों को आउट किया। कोलकाता की पांच मैचों में यह चौथी जीत है और वह अंक तालिका में दूसरे स्थान पर पहुंच गई है।

इससे पहले निकोलस पूरन (45) और कप्तान के एल राहुल (39) रनों की शानदार बल्लेबाजी के मद पर लखनऊ सुपर जायंट्स ने नाइट राइडर्स को जीत के लिए 162 रनों का लक्ष्य दिया था। आज यहां इंडन गार्ड्स में कोलकाता नाइट राइडर्स के कप्तान श्रेयस अय्यर ने टॉस जीतकर पहले गेंदबाजी करने का फैसला किया। बल्लेबाजी करने उतरी लखनऊ की शुरुआत खराब रही और उसने दुबरे ही ओवर में सलामी बल्लेबाज विवंदन डिकॉक (10) का विकेट गवां दिया। उसके बाद पांचवें ओवर में दीपक हुड्डा (4) भी पवेलियन लौट गये।

फिल सॉल्ट और कप्तान श्रेयस अय्यर की आतिशी पारी



उन्हें स्टार्क ने रमनदीप के हाथों कैच आउट कराया। संभल कर बल्लेबाजी कर रहे राहुल भी 11वें ओवर में सुनील नारायण का शिकार बन गये। राहुल ने 27 गेंदों में तीन चौके और दो छक्के की मदद से (39) रनों की पारी खेली। आयुष बदोनी ने दो चौके और एक छक्का लगाते हुए (29) बनाये। मार्क्स स्टॉयनिस (10) रन बनाकर आउट हुये। निकोलस पूरन ने टीम के लिए 32 गेंदों में दो चौकों और चार छक्कों की मदद से

सर्वाधिक 45 रन बनाये। उन्हें मिचेल स्टार्क ने आउट किया। अरशद खान पांच रन बनाकर आउट रहे। लखनऊ की टीम ने निर्धारित 20 ओवरों में सात विकेट पर 161 रन का स्कोर खड़ा किया है। कोलकाता की ओर से मिचेल स्टार्क ने तीन विकेट लिये। वैभव अरोड़ा, सुनील नारायण, वरुण चक्रवर्ती और अश्विन ने एक-एक बल्लेबाज को आउट किया।

'यह सिर्फ कड़े अभ्यास का नजीता है' आरसीबी को हराने के लिए असाधारण प्रदर्शन की जरूरत है : डेनियल विटोरी

हेटमायर ने दबाव में छक्के लगाने के बारे में कहा



मुल्लापुर, 14 अप्रैल। पंजाब किंग्स के खिलाफ 10 गेंद में नाबाद 27 रन की आक्रामक पारी खेल कर राजस्थान रॉयल्स को जीत दिलाने वाले बल्लेबाज शिखर धवन ने हेटमायर ने कहा कि वह कड़े अभ्यास के कारण गेंद को सीमा रेखा के पार पहुंचाने में सफल रहते हैं।

राजस्थान को आखिरी 14 गेंद में 30 रन की जरूरत थी तब हेटमायर और रोवमैन पोवेल (पांच गेंदों में 11 रन) की वेस्टइंडीज के बल्लेबाजों की जोड़ी ने आक्रामक बल्लेबाजी कर टीम को छह मैच में पांचवीं जीत दिलाया।

प्लेयर ऑफ द मैच हेटमायर ने अपनी नाबाद पारी में एक चौका और तीन छक्के लगाये। पंजाब को आठ विकेट पर 147 रन

पर रोकने के बाद राजस्थान ने 19.5 ओवर में सात विकेट पर 152 रन बनाकर अंक तालिका में शीर्ष पर अपनी स्थिति मजबूत की। हेटमायर ने मैच के बाद पुरस्कार समारोह में कहा, "यह सिर्फ अभ्यास के कारण संभव है, मैं नेट सत्र पर यथासंभव (बड़े शॉट खेलने का) प्रयास करता हूँ। मैं छक्के मारने की पूरी कोशिश करता हूँ। मुझे खुशी है कि मैंने आज अपनी टीम की मदद की।"

राजस्थान को आखिरी ओवर में जीत के लिए 10 रन की जरूरत थी लेकिन अश्वीन सिंह ने शुरुआती दो गेंदों में एक भी रन नहीं दिया जिससे हेटमायर पर दबाव बढ़ गया था। उन्होंने कहा, "शुरुआती दो गेंद के बाद दबाव बन गया था लेकिन फिर मैंने गेंद को यथासंभव दूर मारने की कोशिश की।"

बेंगलुरु, 14 अप्रैल। सनराइजर्स

हैदराबाद के मुख्य कोच डेनियल विटोरी ने रॉयल चैलेंजर्स बेंगलूर (आरसीबी) की आईपीएल में खराब शुरुआत को अधिक तवज्जो नहीं देते हुए कहा कि सोमवार को मेजबान को हराने के लिए उनकी टीम को 'असाधारण' प्रयास की जरूरत होगी। आरसीबी की टीम मौजूदा सत्र में छह मैचों में से सिर्फ एक जीतकर दो अंकों के साथ आईपीएल तालिका में 10वें स्थान पर है।

विटोरी ने रविवार को मैच से पूर्व प्रेस कॉन्फ्रेंस में कहा, "मुझे नहीं लगता कि कोई भी टीम आरसीबी के स्तर को कम आंकती है। वे एक बहुत अच्छी टीम हैं इसलिए उन्हें हराने के लिए हमें असाधारण प्रदर्शन की जरूरत होगी। प्रत्येक (आईपीएल) मैच कठिन है और विशेष रूप से जब आप घर से दूर खेल रहे हों।" विटोरी ने कहा कि आरसीबी ने अपनी पिछली हार से सबक सीखा होगा और घरेलू टीम सनराइजर्स को दबाव में डाल सकती है। उन्होंने कहा, "आरसीबी स्पष्ट रूप से पिछले मैचों में जो हुआ उससे सीखा रहेगा।"

मोहन बागान की जर्सी में उतरी लखनऊ

कोलकाता, 14 अप्रैल। लखनऊ सुपर जायंट्स की टीम इस मैच में अपनी रेगुलर जर्सी पहनकर नहीं उतरी। केएल राहुल की अगुवाई वाली टीम ने मरून-टोन कॉम्बिनेशन की जर्सी पहनी। जर्सी का रंग लिजेंडरी फुटबॉल क्लब मोहन बागान की मरून और हरे रंग की जर्सी से प्रेरित है।



और वे काफी आक्रामक होने जा रहे हैं। हम एक गेंदबाजी इकाई के रूप में काफी दबाव विटोरी ने कहा, "इसलिए हमें इसका मुकाबला करने के तरीके ढूँढने होंगे और फिर अपनी बल्लेबाजी फॉर्म को बरकरार रखना होगा जो वास्तव में अच्छा रहा है।" यूजीलैड के पूर्व कप्तान ने कहा कि चिन्तास्वामी स्टेडियम में बड़े स्कोर को हलकें में लेना

मूर्खता होगी। उन्होंने कहा, "मुझे लगता है कि ज्यादातर टीमों में यह सोचकर यहां आती है कि यह एक बड़े स्कोर वाला मैच होगा। मैंने शायद इस साल कुछ ऐसी सतहें देखी हैं जो थोड़ी धीमी हैं।" खिलाड़ी और कोच के रूप में लेने के लिए विटोरी ने कहा, "मुझे पता है कि मैंने चिन्तास्वामी में स्कोर का पीछा करना पसंद करती है।"

उन्होंने कहा, "हम समझते हैं कि गेंद शॉट खेलने के बाद यहां तेजी से जाती है और बाउंड्री छोटी है। इसलिए मुझे लगता है कि आपको विकेट लेने की कोशिश करने के लिए खुद को चुनौती देते रहना होगा क्योंकि कोई भी टीम अंतिम ओवरों में 60-70 रन बना सकती है।" विटोरी ने कहा, "मुझे पता है कि (यहां) कोई भी स्कोर सुरक्षित नहीं है और मुझे हमेशा ऐसा लगता है कि आप मैच में हैं, खासकर जब आप लक्ष्य का पीछा कर रहे हों। ज्यादातर टीमों में यहां आरंभ और लक्ष्य का पीछा करने की कोशिश करेंगी क्योंकि उन्हें लगता है कि अंतिम ओवरों में खेला आसान स्टेडियम में बड़े स्कोर को हलकें में लेना

अंजू और हर्षिता ने रजत, मनीषा और अंतिम कुंडू ने जीता कांस्य पदक

बिस्केक 14 अप्रैल। भारत की महिला पहलवान अंजू और हर्षिता ने एशियाई कुरुती चैंपियनशिप 2024 के चौथे दिन क्रमशः महिलाओं के 53 किग्रा और 72 किग्रा में रजत पदक जीते वहीं मनीषा (महिलाओं के 62 किग्रा) और अंतिम कुंडू (महिलाओं के 65 किग्रा) ने भी प्रतियोगिता के चौथे दिन कांस्य पदक जीतकर पदकों की संख्या चार कर दी।

किर्गिस्तान के बिस्केक में रविवार को मिले इस पदकों के साथ ही भारत ने एशियाई कुरुती चैंपियनशिप 2024 में अब तक नौ पदक जीत लिये हैं। इससे पहले उदित और राधिका ने रजत पदक और अभिमन्यु, विक्की और शिवानी पवार ने कांस्य पदक हासिल किए हैं। महिलाओं के प्रोस्टीटाल वर्ग में आज पांच भारतीय पहलवानों ने प्रतिस्पर्धा में महिलाओं के 57 किग्रा में सरिता मोर पदक जीतने में असफल रही। अंडर-23 वर्ल्ड चैंपियनशिप में कांस्य पदक जीतने वाली अंजू ने महिलाओं के 53 किग्रा भार वर्ग में स्वर्ण पदक मुकाबले में जी हांग किम को 10-0 से हार का सामना करना पड़ा।

मुक्केबाजी ओलंपिक क्वालीफायर के लिए अमित पंधाल की भारतीय टीम में वापसी

नई दिल्ली, 14 अप्रैल। वर्ल्ड चैंपियनशिप के सिल्वर मेडलिस्ट अमित पंधाल की 25 मई से 2 जून तक बैंकांक में होने वाली आखिरी ओलंपिक क्वालीफायर के लिए भारतीय टीम में वापसी हुई है। भारतीय मुक्केबाज महासंघ ने पिछले क्वालीफायर में भाग लेने वाली भारतीय टीम में 6 बदलाव किए हैं।

भारतीय मुक्केबाजी महासंघ (बीएफआइ) ने पिछले क्वालीफायर में भाग लेने वाली भारतीय टीम में छह बदलाव किये हैं। भारतीय मुक्केबाजों ने पिछले ओलंपिक क्वालीफाईंग प्रतियोगिता में निराशाजनक प्रदर्शन किया था, जिसमें सभी मुक्केबाज कोटा स्थान हासिल करने में असफल रहे थे। इसके बाद हाई परफॉर्मैस निदेशक बर्नार्ड डन ने अपने पद से इस्तीफा दे दिया था।

विदेशी कोच दिमित्री दिमित्रीव, सी.ए. कुट्टुणा और धर्मेश यादव की देखरेख में किये गये नवीनतम मूल्यांकन में 2023 विश्व चैंपियनशिप के कांस्य पदक विजेता दीपक भोरिया (51 किग्रा) और मोहम्मद हुसामुद्दीन (57 किग्रा) के साथ ही अनुभवी शिव थापा (63.5 किग्रा) और मौजूदा राष्ट्रीय चैंपियन लक्ष्य चाहर (80 किग्रा) टीम में जगह बनाने से चुक गए हैं। पंधाल ने 2022 राष्ट्रमंडल खेलों और 2024 यूईएनए मेमोरियल में स्वर्ण पदक जीता था। वह हालांकि मूल्यांकन में बार-बार भोरिया से पीछे रहे, इसलिए एशियाई खेलों और



पहले विश्व ओलंपिक क्वालीफायर में जगह नहीं बना पाये थे। भारत ने 2024 ओलंपिक के लिए अब तक चार कोटा स्थान हासिल कर लिए हैं, जिसमें निकहत जरीन (50 किग्रा),

प्रीति पवार (54 किग्रा), परवीन हुड्डा (57 किग्रा) और लवलीना बोरोगेहन (75 किग्रा) ने पिछले साल एशियाई खेलों में पेरिस का टिकट कटया था।

चोटिल शिखर धवन आईपीएल से सात दिनों के लिए बाहर

मुल्लापुर, 14 अप्रैल। पंजाब किंग्स के सलामी बल्लेबाज शिखर धवन के कंधे में लगी चोट के कारण इंडियन प्रीमियर लीग (आईपीएल) से कम से कम सात दिनों के लिए बाहर हो गये हैं।

मुल्लापुर में राजस्थान रॉयल्स के खिलाफ रोमांचक मैच में पंजाब को मिली हार के बाद संवाददाता सम्मेलन में पंजाब किंग्स के कोच संजय बांगर ने इस बात की पुष्टि करते हुए कहा, उनके कंधे में चोट है। इसी कारण से वह कम से कम दो दिनों के लिए बाहर हो सकते हैं। शिखर एक अनुभवी सलामी बल्लेबाज हैं। साथ ही उनके पास ऐसी विकेटों पर खेलने का अच्छा अनुभव है। उनका टीम में होना हमारे लिए बहुत ही ज्यादा महत्वपूर्ण है। अब हमें इंतजार करना होगा और देखना होगा कि इलाज के बाद उन्हें ठीक होने में कितना समय लाता है। फिलहाल ऐसा लग रहा है कि वह कम से कम सात से दस दिनों के लिए मैदान से बाहर हो सकते हैं।


धवन की अनुपस्थिति में राजस्थान रॉयल्स के खिलाफ पंजाब किंग्स टीम की कप्तान सैम करन के पास था। जब करन टॉस करने आए तो यह थोड़ा सा चौंकाने वाला फैसला लगा था, क्योंकि जितेश शर्मा ने सत्र की शुरुआत से पहले चेन्नई में कप्तानों के सम्मेलन में भाग लिया था। एक सवाल के जवाब संजय ने कहा, नहीं.. नहीं.. वह (जितेश) उप-कप्तान नहीं है। उन्होंने आईपीएल की शुरुआत में कप्तानों के सम्मेलन में भाग लिया था। इसी कारण से लोग उन्हें टीम का उपकप्तान मानने लगे थे। सैम ने पिछले वर्ष भी टीम का नेतृत्व किया था। लेकिन इस सत्र उन्हें भारत आने में देरी हो गई थी। इसी वजह से हम उन्हें चेन्नई नहीं भेज सके और उनकी जगह पर जितेश को भेजा गया। उन्होंने कहा, ऐसा नहीं था कि जितेश कार्यवाहक कप्तान थे। हम बहुत स्पष्ट थे कि अगर आवश्यकता हुई तो सैम करन कप्तानी करेंगे।

उल्लेखनीय है कि लखनऊ ने आईपीएल 2024 में प्रदर्शन कुछ खास नहीं है। उन्होंने पांच पारियों में 30.40 की औसत और 125.61 की स्ट्राइक रेट के साथ 152 रन बनाए हैं। हालांकि एक बात यह भी है कि वह पंजाब किंग्स के लिए सबसे अधिक रन बनाने वाले खिलाड़ी हैं।

सर्वेश कुशारे ने कैलिफोर्निया में जीता ऊंची कूद का खिताब

कैलिफोर्निया, 14 अप्रैल। भारत के सर्वेश कुशारे ने ब्रायन क्ले इनविटेशनल 2024 में पुरुषों की ऊंची कूद का खिताब जीतकर अपने सीजन की शानदार शुरुआत की है।

दक्षिणी कैलिफोर्निया के अनुसूचित पैसिफिक यूनिवर्सिटी में शनिवार को आयोजित ऊंची कूद प्रतियोगिता में सर्वेश कुशारे ने ग्रुप ए में 2.19 मीटर छलांग लगातार पहला स्थान हासिल किया। उनका व्यक्तिगत सर्वश्रेष्ठ 2.27 मीटर है, जो उन्होंने 2022 के अंत में दर्ज किया था। वह हांगझोऊ में एशियन गेम्स में 2.26 मीटर के प्रयास के साथ चौथे स्थान पर रहे थे। इस प्रतियोगिता में अमेरिका के एजे मैक्लोपिन्सन 2.08 मीटर की छलांग के साथ दूसरे स्थान पर रहे। तीसरा स्थान अमेरिकी कैस डोब्रोवोल्स्की, व्हाट थिएल और कनाडा के एडेन ग्राउट के बीच साझा किया गया, जिन्होंने 2.03 मीटर की ऊंची कूद दर्ज की। टोक्यो पैरालंपिक के रजत पदक विजेता निशाद कुमार ने भी इस स्पर्धा में 1.98 मीटर हासिल किया और अमेरिकन पेंसिल्वेनिया के साथ संयुक्त छठे स्थान पर रहे। वहीं पुरुषों की ऊंची कूद स्पर्धा के ग्रुप बी में किसी भी एथलीट ने दो मीटर से ऊंची



कूद नहीं लगाई। ऊंची कूद के राष्ट्रीय रिकॉर्ड धारक तेजस्विन शंकर को भी इसमें शामिल किया गया था, लेकिन उन्होंने इस इवेंट में हिस्सा नहीं लिया। पुरुषों की 1500 मीटर में, परवेज खान 3:38.76 के व्यक्तिगत सर्वश्रेष्ठ समय के साथ 12वें स्थान पर रहे, जिससे वह इस स्पर्धा के इतिहास में चौथे सबसे तेज भारतीय बन गए। उनका पिछला सर्वश्रेष्ठ 3:40.89 था। 1500 मीटर रस को अमेरिका के कॉलिन साहलमैन ने 3:33.96 के समय के साथ जीता। नाथन ग्रीन 3:34.79 समय के साथ दूसरे स्थान पर रहे, जबकि क्रेग एंगेल्स ने 3:35.46 समय लेकर तीसरा स्थान हासिल किया।

